



ଏପ୍ରିଲରୁ ନଭେମ୍ବର ମଧ୍ୟରେ ବୃହତ୍ ବନ୍ଦର ଗୁଡ଼ିକ 3.46% ସକାରାତ୍ମକ ଅଭିବୃଦ୍ଧି ହାସଲ କରିଛନ୍ତି

- ବିଶ୍ୱ ସାମୁଦ୍ରିକ ମାନଚିତ୍ରରେ ଭାରତ ସ୍ଥାନ ଜାହିର କରିଛି: ଶ୍ରୀ ଗଡ଼କରୀ

Posted On: 07 DEC 2017 8:34PM by PIB Bhubaneswar

2017 ଏପ୍ରିଲରୁ ନଭେମ୍ବର ମାସ ମଧ୍ୟରେ ଭାରତର ବୃହତ୍ ବନ୍ଦର ଗୁଡ଼ିକ 3.46% ଅଭିବୃଦ୍ଧି ହାସଲ କରିଛନ୍ତି, ଅର୍ଥାତ୍ 439.66 ନିୟୁତ ଟନ୍ ମାଲ୍ ପରିବହନ କରିଛନ୍ତି । ଗତ ବର୍ଷ ଏହି ଅବଧିରେ 424.96 ନିୟୁତ ଟନ୍ ମାଲ୍ ପରିବହନ ହୋଇଥିଲା ।

2017 ଏପ୍ରିଲରୁ ନଭେମ୍ବର ମଧ୍ୟରେ କୋଲକାତା (ହଲଦିଆ) ସମେତ, ପାରାଦୀପ, ବିଶାଖାପଟ୍ଟନମ୍, ଚେନ୍ନାଇ, କୋଚିନ୍, ଦୁଇ ମାଙ୍ଗାଲୋର, ମୁମ୍ବାଇ, ଜେଏନପିଟି, କାଣ୍ଡଲା ଆଦି 9 ଟି ବନ୍ଦର ଜାହାଜ ଚଳାଚଳ ଓ ମାଲ୍ ପରିବହନରେ ଅଭିବୃଦ୍ଧି ହାସଲ କରିଛନ୍ତି ।

ମାଲ୍ ପରିବହନରେ ଅଭିବୃଦ୍ଧି ହୋଇଥିବା ବୃହତ୍ ବନ୍ଦର:

ସର୍ବାଧିକ ଅଭିବୃଦ୍ଧି ହୋଇଥିବା ବନ୍ଦର ମଧ୍ୟରେ ଅଛି କୋଚିନ୍ (17.93%), ପାରାଦୀପ (13.13%), କୋଲକାତା/ହଲଦିଆ (12.64%), ଦୁଇ ମାଙ୍ଗାଲୋର (7.07%) ଏବଂ ଜେଏନପିଟି (5.69%) ।

ମୁଖ୍ୟତଃ POL (25.15%) ଏବଂ କଣ୍ଟେନର (10.46%) ଯୋଗୁଁ କୋଚିନ୍ ବନ୍ଦରର କାରବାରରେ ଅଭିବୃଦ୍ଧି ହୋଇଛି । ତେବେ ଲିକ୍ୱିଡ୍ (-26.24%), ଫର୍ଟିଲାଇଜର କଞ୍ଚାମାଲ୍ (-23.33%), ଫିନିସ୍ ଫର୍ଟିଲାଇଜର (-11.76%) ଏବଂ ଅନ୍ୟାନ୍ୟ ପଣ୍ୟ (-1.19%) ପରିବହନ ହ୍ରାସ ପାଇଛି ।

କୋଲକାତା ବନ୍ଦରରେ ମୋଟ ଉପରେ ଅଭିବୃଦ୍ଧି 12.64% ହୋଇଛି । କୋଲକାତା ଡକ୍ ସିଷମ୍ (KDS) ଜାହାଜ ଚଳାଚଳ 4.33% ଅଭିବୃଦ୍ଧି ହୋଇଛି । କେଡିଏସ୍ ସକାରାତ୍ମକ ଭାବେ 16.70% ଅଭିବୃଦ୍ଧି ହାସଲ କରିଛି ।

2017 ଏପ୍ରିଲରୁ ନଭେମ୍ବର ମଧ୍ୟରେ କାଣ୍ଡଲା ବନ୍ଦରରେ ସବୁଠାରୁ ଅଧିକ ଜାହାଜ ଚଳାଚଳ ହୋଇ ପଣ୍ୟ (72.03 ନିୟୁତ ଟନ୍: 16.38% ଅଂଶ) ପରିବହନ ହୋଇଛି । ଏହା ପଛକୁ ପାରାଦୀପ ବନ୍ଦରରେ 64.97 ନିୟୁତ ଟନ୍ (14.78% ଅଂଶ), ଜେଏନପିଟି 43.26 ନିୟୁତ ଟନ୍ (9.84% ଅଂଶ), ମୁମ୍ବାଇ 42.33 ନିୟୁତ ଟନ୍ (9.63% ଅଂଶ), ବିଶାଖାପଟ୍ଟନମ୍ 40.95 ନିୟୁତ ଟନ୍ (9.31% ଅଂଶ) ଅଛନ୍ତି । ଏହି ବୃହତ୍ ବନ୍ଦର ଗୁଡ଼ିକ ମୋଟ କାରବାରର 60% କାରବାର କରିଛନ୍ତି ।

ବିଶ୍ୱ ସାମୁଦ୍ରିକ କାରବାର ମାନଚିତ୍ରରେ ଭାରତର ଉପସ୍ଥିତି ଜାହିର କରିବାକୁ ବିଗତ ତିନି ବର୍ଷ ଧରି କେନ୍ଦ୍ର ଜାହାଜ ଚଳାଚଳ ମନ୍ତ୍ରାଳୟ ଉଦ୍ୟମ ଜାରି ରଖିଛି । ନିକଟରେ କେନ୍ଦ୍ର ଜାହାଜ ଚଳାଚଳ, ସଡ଼କ ପରିବହନ ଏବଂ ରାଜମାର୍ଗ, ଜଳସମ୍ବଳ, ନଦୀ ବିକାଶ ଏବଂ ଗଙ୍ଗା ସଂରକ୍ଷଣ ମନ୍ତ୍ରୀ ନିତିନ ଗଡ଼କରୀ କୋଚିନ୍ ସିପପୋର୍ଟ ଲିମିଟେଡର 970 କୋଟି ଟଙ୍କାରେ ହେବାକୁ ଥିବା ଆନ୍ତର୍ଜାତିକ ଜାହାଜ ମରାମତି କେନ୍ଦ୍ର (ISRF)ର ଭିତ୍ତି ପ୍ରସ୍ତର ପକାଇଛନ୍ତି । ସାଗରମାଳା ଯୋଜନାରେ ଏହି କେନ୍ଦ୍ର ନିର୍ମାଣ କରାଯାଉଛି । ସେହିପରି ଆଇଏମ୍ୱି କାଉନସିଲ୍ ମଧ୍ୟ ଭାରତ ପୁନର୍ବାର ନିର୍ବାଚିତ ହେବାରେ ସଫଳ ହୋଇଛି ।

(Release ID: 1512678) Visitor Counter : 15

